

>

Title: Need for underground ducting of BSNL telephone cables in Himachal Pradesh to avoid theft and ensure uninterrupted services to the consumers.

श्री वीरेन्द्र कश्यप (शिमला): मैं संचार और सूचना प्रौद्योगिकी मंत्री के ध्यान में लाना चाहता हूँ कि हिमाचल प्रदेश में दूरसंचार व्यवस्था पूरी तरह चरमरा गई है। वहां कनेक्टिविटी ठीक नहीं है। पहाड़ी क्षेत्र होने के कारण टेलीफोन के केबल ओवरहेड लगे हैं। केबलों की चोरी की घटनाएं लगातार बढ़ती जा रही हैं, जिसके कारण कनेक्टिविटी नहीं मिलती है और आम दूरसंचार उपभोक्ता को भारी परेशानी का सामना करना पड़ रहा है। स्थिति यहां तक बढ़तर है कि भारत दूरसंचार निगम लिमिटेड के अधिकारी केबल चोरी की एफ.आई.आर. पुलिस में लिखवाकर अपने कर्तव्य की इतिश्री समझ लेते हैं और प्रायः पुलिस भी इन प्रकरणों में गंभीरता से सक्रिय नहीं होती। परिणामतः प्रदेश की आम जनता को कठिनाइयां भुगतनी पड़ रही हैं।

मैं माननीय मंत्री जी के ध्यान में लाना चाहता हूँ कि हिमाचल प्रदेश में केबल चोरी की घटनाओं से बचने के लिए विभाग को भूमिगत केबल बिछाने चाहिए। इस प्रकार से केबल चोरी से राहत मिलेगी और दूरसंचार कनेक्टिविटी भी बाधित नहीं होगी।